

उच्च व्यावसायिक व इयत्ता बारावीनंतर सर्व
अभ्यासक्रमांमध्ये शिक्षण घेणाऱ्या राज्यातील
अल्पसंख्यांक विद्यार्थ्यांना शिष्यवृत्ती योजना
सन २०१८-१९ साठी अनुदान वितरण करणेबाबत

महाराष्ट्र शासन

अल्पसंख्यांक विकास विभाग

शासन निर्णय क्रमांक : अविवि-२०१८/९१२/प्र.क्र.२२६/का-६

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२

दिनांक : ३० मार्च, २०१९

वाचा -

१. अल्पसंख्यांक विकास विभाग, शासन निर्णय क्रमांक : अविवि-२०१९/प्र.क्र.४४/११/का-६,
दिनांक १४ ऑक्टोबर, २०१९
२. वित्त विभाग, शासन परिपत्रक क्र. अर्थसं-२०१८/प्र.क्र.६९/अर्थ -३, दिनांक ०२ एप्रिल, २०१८
३. शासन निर्णय समक्रमांक दिनांक १० ऑक्टोबर, २०१८
४. वित्त विभाग, शासन परिपत्रक क्र. अर्थसं-२०१८/प्र.क्र.६९/अर्थ -३, दिनांक २५ जानेवारी, २०१९

प्रस्तावना :-

राज्यातील अल्पसंख्यांक समाजातील उच्च व्यावसायिक शिक्षण घेणाऱ्या व इयत्ता बारावीनंतर सर्व अभ्यासक्रमांमध्ये शिक्षण घेत असलेल्या आर्थिक दृष्ट्या कमकुवत व गुणवत्ताधारक विद्यार्थ्यांकरीता शिष्यवृत्ती योजनेची अंमलबजावणी दिनांक १४/१०/२०१९ च्या शासन निर्णयान्वये करण्यात येत आहे.

२. शासन परिपत्रक अल्पसंख्यांक विकास विभाग क्रमांक : अविवि-२०१८/प्र.क्र.२८/का-७, दिनांक १४/०६/२०१८ अन्वये सन २०१८-१९ या आर्थिक वर्षाकरीता “(०१) (२०) उच्च शिक्षण घेणाऱ्या अल्पसंख्यांक विद्यार्थ्यांकरीता शिष्यवृत्ती योजनेकरिता सहायक अनुदान (कार्यक्रम) (२२३५ ए ३३८) ३४, शिष्यवृत्त्या/ विद्यावेतन” या लेखाशीर्षाखाली रु.११०.०० कोटी (रुपये एकशे दहा कोटी) इतका नियतव्यय मंजूर आहे. त्यापैकी ७०% टक्के म्हणजे रु. ७७.०० कोटी (रुपये सत्याहत्तर कोटी) इतका नियतव्यय एप्रिल २०१८ ते डिसेंबर २०१८ या नऊमाहीच्या खर्चासाठी उपलब्ध करून दिलेला होता. सदर तरतुदीतून या योजनेची अंमलबजावणी करणाऱ्या नोडल अधिकाऱ्यांना शासन निर्णय समक्रमांक दि. १०/१०/२०१८ अन्वये पुढील प्रमाणे निधी वाटप करण्यात आलेले आहे.:-

अ.क्र.	संचालनालय	रुपये (कोटी)
१	संचालक, तंत्र शिक्षण संचालनालय, महाराष्ट्र राज्य, मुंबई	रु. ६७.००
२	संचालक, वैद्यकीय शिक्षण व संशोधन संचालनालय, महाराष्ट्र राज्य, मुंबई	रु. १०.००
एकूण		रु. ७७.००

या योजनेकरीता “नोडल अधिकारी” म्हणून काम करणाऱ्या अधिकाऱ्यांकडे उर्वरीत निधीचे वितरण करण्याची बाब शासनाच्या विचाराधीन होती.

शासन निर्णय :-

शासन परिपत्रक वित्त विभाग क्र. अर्थसं-२०१८/प्र.क्र.६९/अर्थ -३, दि. २५ जानेवारी, २०१९ अन्वये सन २०१८-१९ या आर्थिक वर्षाकरीता “उच्च शिक्षण घेणाऱ्या अल्पसंख्यांक विद्यार्थ्यांकरीता शिष्यवृत्ती योजनेसाठी सहायक अनुदान (२२३५ ए ३३८)” या लेखाशीर्षाखाली रु.११०.०० कोटी (रुपये एकशे दहा कोटी) इतका नियतव्यय दि. ३१ मार्च, २०१९ अखेर पर्यंत खर्चास उपलब्ध आहे. त्यातून शासन निर्णय समक्रमांक दि. १० ऑक्टोबर, २०१८ अन्वये रु. ७७.०० कोटी इतका निधी वितरीत केल्यानंतर रु. ३३.०० कोटी (अक्षरी रुपये तेहतीस कोटी फक्त) इतका निधी वितरणासाठी उपलब्ध आहे. सदर तरतुदीतून या योजनेची अंमलबजावणी करणाऱ्या नोडल अधिकाऱ्यांना पुढील प्रमाणे निधी वाटप करण्यात येत आहे.:-

अ.क्र.	संचालनालय	रुपये (कोटी)
१	संचालक, तंत्र शिक्षण संचालनालय, महाराष्ट्र राज्य, मुंबई (भाग १ साठी)	रु. ०५.००
२	संचालक, तंत्र शिक्षण संचालनालय, महाराष्ट्र राज्य, मुंबई (भाग २ साठी)	रु. ०१.२५
	एकूण	रु. ०६.२५
३	संचालक, वैद्यकीय शिक्षण व संशोधन संचालनालय, महाराष्ट्र राज्य, मुंबई	रु. ०२.५०
	एकूण	रु. ०८.७५

२. सदर योजनेतर्गत सन २०१८-१९ या वर्षातील ३१ मार्च अखेर वरील विवरणपत्रात नमूद केल्याप्रमाणे संचालक, तंत्र शिक्षण संचालनालय, मुंबई यांना रु. ०६.२५ कोटी (रुपये सहा कोटी पंचवीस लाख फक्त) तसेच संचालक, वैद्यकीय शिक्षण व संशोधन संचालनालय, महाराष्ट्र राज्य, मुंबई यांना रु. ०२.५० कोटी (रुपये दोन कोटी पन्नास लाख फक्त) असा एकूण रु. ०८.७५ कोटी (रुपये आठ कोटी पंचाहत्तर लाख फक्त) एवढा निधी वितरीत करण्यास या शासन निर्णयाद्वारे मान्यता देण्यात येत आहे. सन २०१८-१९ या वर्षातील शिष्यवृत्तीसाठी पात्र ठरलेल्या अल्पसंख्यांक समुदायातील विद्यार्थ्यांना शिष्यवृत्ती मंजूर करण्यासाठी सदर रक्कम त्यांच्या स्वाधीन करण्यात येत असून याकरीता ते आहरण व संवितरण अधिकारी आणि नियंत्रक अधिकारी म्हणून काम पाहतील.

३. संचालक, तंत्र शिक्षण संचालनालय, मुंबई आणि संचालक, वैद्यकीय शिक्षण आणि संशोधन संचालनालय, महाराष्ट्र राज्य, मुंबई यांनी सन २०१८-१९ करिता मंजूर केलेले निधीचे मर्यादेपर्यंतच खर्च करावा. उपरोल्लेखित लेखानुदानाच्या खर्चाचा तपशिल व उपयोगिता प्रमाणपत्र शासनास विहित कालावधीत सादर करावे. तसेच हे अनुदान खर्च करताना महाराष्ट्र अर्थसंकल्पिय नियमपुस्तिका व वित्तीय अधिकारी नियम पुस्तिकेमध्ये उल्लेख केलेल्या तसेच वेळोवेळी शासनाने या अनुषंगाने दिलेले सर्व निर्देश/नियम/शासन निर्णय/आदेश आणि केंद्रीय दक्षता आयोगाच्या मार्गदर्शक सूचना व नियंत्रक व महालेखापरिक्षक यांच्या निरीक्षणाचे पालन करण्यात यावे. सदर शासन निर्णय वित्तीय अधिकार नियम पुस्तिका भाग-१ वित्त विभाग, शासन निर्णय क्रमांक विअप्र१००८/प्र.क्र.७०/२००८/ विनियम, दि.१५.०५.२००९, अन्वये प्रशासकीय विभागास प्राप्त झालेल्या अधिकारांतर्गत/विभागास वेळोवेळी वित्तीय अधिकार नियम पुस्तिका भाग-२ अन्वये प्रदान करण्यात आलेल्या अधिकारानुसार तसेच प्रधान सचिव, अल्पसंख्यांक विकास विभाग यांनी प्रशासनिक विभाग प्रमुख या नात्याने दिलेल्या मान्यतेनुसार निर्गमित करण्यात येत आहे.

४. वित्त विभाग शासन परिपत्रक क्र. अर्थसं-२०१८/प्र.क्र.६९/अर्थ-३, दि.०२/०४/२०१८ मधील अटीची व त्यासोबतच्या परिशिष्ट मधील अटीची पूर्तता होत असून, सदर शासन निर्णय अल्पसंख्यांक विकास विभाग शासन परिपत्रक क्र.अविवि-२०१८/प्र.क्र.२८/का-७, दि. १४/०६/२०१८ अन्वये दिलेल्या मान्यतेस अनुसरून निर्गमित करण्यात येत आहे.

५. सदर प्रयोजनासाठी होणारा खर्च “मागणी क्र.झेड ई-१, मुख्य लेखाशिर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (२०) उच्च शिक्षण घेणाऱ्या अल्पसंख्यांक विद्यार्थ्यांकरिता शिष्यवृत्ती योजनेकरिता सहाय्यक अनुदान (कार्यक्रम) (२२३५-ए-३३८) ३४ शिष्यवृत्त्या/विद्यावेतने” या लेखाशीर्षाखाली सन २०१८-१९ या वर्षाकरिता मंजूर करण्यात आलेल्या अनुदानातून भागविण्यात यावा.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३३०१२५००३१११४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.छ.तडवी)
सहसचिव, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्र्यांचे प्रधान सचिव
३. मा. मंत्री/ मा. राज्यमंत्री अल्पसंख्याक विकास यांचे खाजगी सचिव
४. मा. विरोधी पक्षनेता, विधान सभा/विधानपरिषद, महाराष्ट्र विधानमंडळ सचिवालय, विधानभवन, मुंबई.
५. मा. विधानसभा/ विधान परिषद सदस्य, महाराष्ट्र विधानमंडळ सचिवालय, विधानभवन, मुंबई.
६. मुख्य सचिव, महाराष्ट्र शासन
७. अपर मुख्य सचिव, नियोजन विभाग, मंत्रालय, मुंबई.
८. प्रधान सचिव, वित्त विभाग, मंत्रालय, मुंबई
९. महालेखापाल ½ (लेखा व अनुज्ञेयता), मुंबई/नागपूर
१०. महालेखापाल ½ (लेखापरिक्षा), मुंबई/नागपूर
११. अधिदान व लेखा अधिकारी, मुंबई
१२. निवासी लेखा परीक्षा अधिकारी, मुंबई
१३. सचिव, उच्च व तंत्र शिक्षण विभाग, मंत्रालय, मुंबई
१४. प्रधान सचिव, अल्पसंख्याक विकास विभाग, मंत्रालय, मुंबई
१५. प्रधान सचिव, वैद्यकीय शिक्षण व औषधी द्रव्य विभाग, जी.टी. रुग्णालय, नवीन मंत्रालय, मुंबई
१६. संचालक, उच्च शिक्षण, उच्च शिक्षण संचालनालय, पुणे
१७. संचालक, तंत्र शिक्षण संचालनालय, मुंबई
१८. संचालक, वैद्यकीय शिक्षण आणि संशोधन संचालनालय, मुंबई
१९. अवर सचिव (अर्थसंकल्प शाखा), अल्पसंख्याक विकास विभाग, मंत्रालय, मुंबई
२०. सह सचिव/उप सचिव/अवर सचिव/कक्ष अधिकारी, अल्पसंख्याक विकास विभाग, मंत्रालय, मुंबई.
२१. निवडनस्ती.